



விருதுநகர் மாவட்டம், அருப்புக்கோட்டை ஊராட்சி ஒன்றியம், பாலவந்தம் கிராமத்தில் மக்களுடன் முதல்வர் திட்டத்தின் கீழ் நடைபெற்ற சிறப்பு முகாமில், மாவட்ட ஆட்சித்தலைவர் முனைவர் வீ.ப.ஜெயசீலன், தலைமையில், வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ்.எஸ்.ஆர்.ராமச்சந்திரன் கலந்து கொண்டு, பொதுமக்களிடம் கோரிக்கை மனுக்களை பெற்றுக் கொண்டார்.

அம்மாச்சத்திரம் அருகே நிகழ்ந்த சாலை விபத்தில்

உயிரிழந்தவரின் குடும்பத்தினருக்கு ஆறுதல் மற்றும் நிதியுதவி!

முதலமைச்சர் மு.க.ஸ்டாலின் அறிவிப்பு!

புதுக்கோட்டை, ஆக 16 - புதுக்கோட்டை மாவட்டம் மற்றும் வட்டம், வடவாளம், தெற்கு செட்டியாப்பட்டி, சொரியன் தெருவைச் சேர்ந்த திருமதி. மாரிக்கண்ணு (வயது 46) க/பெ. ரெங்கசாமி என்பவர்களின் கட்டந்த 07.08.2024 அன்று சமயபுரம் மாரியம்மன் கோவிலுக்கு பாதயாத்திரையாக சென்றபோது புதுக்கோட்டை மாவட்டம், அம்மாச்சத்திரம் அருகே இருசக்கர வாகனம் ஒன்று எதிர்பாராதவிதமாக மோதிய விபத்தில் பலத்த காயமடைந்து சிகிச்சைக்காக புதுக்கோட்டை அரசு மருத்து

வக்கல்லூரி மருத்துவமனையில் அனுமதிக்கப்பட்டு மூளைச்சாவு அடைந்து சிகிச்சை பலனின்றி 08.08.2024 அன்று உயிரிழந்தார் என்ற செய்தியைக் கேட்டு மிகவும் வருத்தமும் வேதனையும் அடைந்தேன்.

மேலும், இந்த விபத்தில் மூளைச்சாவு ஏற்பட்டதைத் தொடர்ந்து உயிரிழந்த திருமதி. மாரிக்கண்ணு அவர்களின் உடல் உறுப்புகள் அவரது குடும்பத்தினரின் சம்மதத்துடன் தானமாக வழங்கப்பட்டு அவரது உடல் அரசு மரியாதையுடன் அடக்கம் செய்யப்பட்டது. திருமதி.

மார்க்கண்ணு அவர்களது குடும்பத்தினரின் தியாக உணர்வை தமிழ்நாடு அரசு போற்றுகிறது.

இவ்விபத்தில் உயிரிழந்தவரின் குடும்பத்தினருக்கும் அவரது உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்வதோடு, அவரது குடும்பத்தினருக்கு மூன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் அவர்கள் அறிவித்துள்ளார்.

வணிக வரித்துறை சார்பில் -அனைத்து இணை ஆணையர்களின்

பணித்துறை குறித்து ஆய்வுக் கூட்டம்! ஊக்கத் தொகை வழங்கல்!

அமைச்சர் பி. மூர்த்தி தலைமையில் நடைபெற்றது!

சென்னை, ஆக.16- வணிகவரி மற்றும் பதிவுத் துறை அமைச்சர் பி.மூர்த்தி, தலைமையில் நேற்று முன்தினம் (14.08.2024) சென்னை, நந்தனம் ஒருங்கிணைந்த வணிகவரி வளராகக் கூட்டம் நடைபெற்றது.

கூட்டத்தின் போது வணிகவரித்துறை வரி பகுதி பிரிவில் (Tax Research Unit) சிறப்பாக பணியாற்றி அரசுக்கு கூடுதல் வருவாய் ஈட்டித்தந்த இராம்குமார், உதவி ஆணையர் (மாவ) மற்றும்

முஹம்மது இரஃபான், மாநில வரி அலுவலர், ஆகியோருக்கு ஊக்கத்தொகையாக ரூ.1,00,000/ (ரூபாய் ஒரு லட்சம்) காசோலையை அமைச்சர் பி.மூர்த்தி வழங்கினார்.

நந்தனம், ஒருங்கிணைந்த வணிகவரி வளராகத்தில் உள்ள வணிகவரிப் பணியாளர் பயிற்சி நிலையத்தில், துறைசார்ந்த பயிற்சி வகுப்புகளில் கலந்து கொண்டுள்ள தமிழ்நாடு அரசு பணியாளர் தேர்வாணையத்தின் மூலம் புதிதாக தேர்ந்தெடுக்கப்பட்ட 24 வணிகவரி உதவி ஆணையர்கள் மற்றும் ஆந்திரப் பிரதேசத்தைச் சார்ந்த ஆறு உதவி ஆணையர்களை

அமைச்சர் சந்தித்து பயிற்சி யாளர்களிடம் பயிற்சி விவரங்களை கேட்டறிந்து, நல்ல முறையில் பயிற்சி பெற்று, சிறப்பாக பணியாற்றும்படி அறிவுரை வழங்கினார்.

மேலும் அனைத்து இணை ஆணையர்களுக்கும் கோட்டங்களை சார்ந்த பகுதிகளில் அடிக்கடி ஆய்வு செய்து, போலி பில் தயாரித்து வணிகம் செய்யும் நிறுவனங்களை கண்டறிதல், ரூபாய் 40 லட்சத்திற்கு மேல் தொழில் செய்வோர் விவரங்களை கண்டறிந்து GST வரம்பிற்குள் கொண்டுவருதல், தொடர்ந்து அரசுக்கு வருவாய் இழப்பு ஏற்படுத்தும்

நிறுவனங்களின் பதிவை ரத்து செய்து உரிய சட்ட நடவடிக்கை எடுக்க பரிந்துரைத்தல், உள்ளிட்ட பணிகளை தொடர்ந்து மேற்கொள்ளும்படி அறிவுரை பட்டனர்.

இக்கூட்டத்தில் வணிக வரி மற்றும் பதிவுத்துறை அரசு முதன்மைச் செயலாளர் பிரஜேந்திர நவ்ரத், வணிகவரித்துறை ஆணையர் முனைவர் டி. ஜகந்நாதன், இணை ஆணையர் (நிர்வாகம்) திருமதி. துர்கா மூர்த்தி, வணிகவரித்துறை கூடுதல் ஆணையர்கள், இணை ஆணையர்கள் மற்றும் துறை உயர் அலுவலர்கள் கலந்துகொண்டனர்.

நமது இலட்சியப் பயணத்தில்

கொண்ட கொள்கைகளும் - செய்யும் சாதனைகளுமே வாளாகவும் கேடயமாகவும் துணை நிற்கும்!

3 ஆண்டுகள் சாதனை மலரை வெளியிட்டு - முதல்வர் மு.க.ஸ்டாலின் பெருமிதம்!

சென்னை, ஆக.16- நமது இலட்சியப் பயணத்தில், கொண்ட கொள்கைகளும் செய்யும் சாதனைகளுமே வாளாகவும் கேடயமாகவும் துணைநிற்கும் தலைநிறந்த மூன்றாண்டு! தலைநிறந்த தமிழ்நாடு!" சாதனை மலரை வெளியிட்டு முதலமைச்சர் மு.க.ஸ்டாலின் அவர்களின் சமூக வலைதளப்பதிவு வருமாறு:-

நாள்தோறும் திட்டங்கள் கொண்டுவந்து, தமிழ்நாட்டை வளர்ச்சிப் பாதையில் கொண்டு செல்லும் நமது திராவிட மாடல் அரசின் வெற்றிப் பயணத்தைத் "தலைநிறந்த மூன்றாண்டு!

தலைநிறந்த தமிழ்நாடு!" என ஆவணப்படுத்தி, சாதனை மலராக செய்தி மக்கள் தொடர்புத் துறை சார்பில் வெளியிடப்பட்டுள்ளது.

அறிவிந்சிறந்த அறிஞர் பெருமக்களது கட்டுரைகளுடன் வெளியாகியுள்ள இந்தக் கருத்துப் பெட்டகத்தை உங்களுடன் பகிக்கிறேன்.

நமது இலட்சியப் பயணத்தில், கொண்ட கொள்கைகளும் செய்யும் சாதனைகளுமே வாளாகவும் கேடயமாகவும் துணை நிற்கும்!

இவ்வாறு முதல்வர் மு.க.ஸ்டாலின் அவர்கள் சமூக வலைதளத்தில் பதிவிட்டுள்ளார்.

திராவிட மாடல் ஆட்சியில்

ராம்சர் தலங்களின் எண்ணிக்கை 18 ஆக உயர்வு!

முதல்வர் மு.க.ஸ்டாலின் பெருமிதம்!

சென்னை, ஆக.16- 'தமிழ்நாட்டில் உள்ள ராம்சர் தலங்களின் எண்ணிக்கை 18 ஆக உயர்ந்துள்ளது. நமது திராவிட மாடல் ஆட்சி நிர்வாகம் சுற்றுச்சூழலைக் காப்பதில் கொண்டுள்ள உறுதிப்பாட்டை வெளிப்படுத்துவதாக அமைந்துள்ளது' என்று முதலமைச்சர் மு.க.ஸ்டாலின் அவர்கள் தனது சமூக வலைதளப்பதிவில் குறிப்பிட்டுள்ளார்.

அது வருமாறு :
தீருப்பூர் மாவட்டம் நஞ்சராயன் பறவைகள் காப்பகம் மற்றும் விழுப்புரம் மாவட்டம் கழு

வேலி பறவைகள் காப்பகம் ஆகியவற்றுடன் சேர்த்து தமிழ்நாட்டில் உள்ள ராம்சர் தலங்களின் எண்ணிக்கை 18 ஆக உயர்ந்துள்ளது.

இந்தத் தொடர் சாதனை தமிழ்நாடு வளத்துறையின் அர்ப்பணிப்பு மிகுந்த முயற்சிகளையும், நமது திராவிட மாடல் ஆட்சி நிர்வாகம் சுற்றுச்சூழலைக் காப்பதில் கொண்டுள்ள உறுதிப்பாட்டையும் வெளிப்படுத்துவதாக அமைந்துள்ளது.

இவ்வாறு முதல்வர் மு.க.ஸ்டாலின் அவர்கள் தனது வலைதளப் பக்கத்தில் குறிப்பிட்டுள்ளார்.

மாதவரம் 16 வது வட்ட நிர்வாகிகள்

- பாகமுலர்கள் கூட்டம்!

சென்னை, ஆக.16- சென்னை வடகிழக்கு மாவட்டம், மாதவரம் வடக்கு பகுதி 16வது வட்ட திமுகமுக நிர்வாகிகள் மற்றும் பாக முகவர்கள் கூட்டம் ஆண்டார்குப்பம் இ.கண்ணப்பன் இல்லத்தில் நடைபெற்றது.

இக்கூட்டத்திற்கு வட்ட அவைத் தலைவர் இ.அருள் தலைமை தாங்கினார். பகுதி கழக நிர்வாகிகள் கவுன்சிலர் ஆ. ராஜேந்திரன், பகுதி துணை செயலாளர் கே.சிவசங்கரன், பா.சந்திரன், நா.மோகன் குமார் நாகராஜ், பி.தரணி, ஆகியோர் முன்னிலை வகித்தனர்.

இக்கூட்டத்தில் கலந்து கொண்ட மாதவரம் வடக்கு பகுதி செயலாளர் பழல் எம். நாராயணன் ஆலோசனைகளை வழங்கினார். வட்டத்தில் இதுவரை கொடுத்த ஒளம்ஆர்

படிவங்கள் போக மீதி உள்ள குடும்பவாரியாக உறுப்பினர்கள் பதிவு செய்யும் படிவுத்தை உடனடியாக பதிவு செய்து கொடுக்க வேண்டும் என்றும், வட்டத்தில் அரசு சார்பில் நலத்திட்ட உதவிகள் பெறாதவர்களுக்கு பாகம் வாரியாக அவர்களிடம் சென்று விவரங்கள் சேகரித்து உதவிகளைப் பெற நிர்வாகிகள் முனைப்புடன் செயல்பட வேண்டும் என்றும் தீர்மானம் நிறைவேற்றப்பட்டது.

இக்கூட்டத்தில் வட்ட கழக நிர்வாகிகள் ராஜ்மோகன், சி.முத்தையா, கே.ஏ.ரமேஷ், புவனேஸ் வரி மகேஷ் குமார், குமரவேல், சாம்ராஜ், ஹேமந்த் குமார், வக்கீல் கரேந்தர், கட்டப்பாக்கம் கிருபாகரன், ரிஷி குமார், நித்யானந்தம் உள்ளிட்ட பலர் கலந்து கொண்டார்கள்.



சிவகங்கை நகராட்சி அலுவலக வளாகத்தில் 78வது சுதந்திர தின விழாவினை முன்னிட்டு தேசியக்கொடியை நகர்மன்ற தலைவர் சி.எம்.துரை.ஆனந்த் ஏற்றிவைத்தார். உடன் நகராட்சி ஆணையர் கிருஷ்ணராம் நகர்மன்ற துணைத் தலைவர் எம்.கார்கண்ணன் மற்றும் நகர்மன்ற உறுப்பினர்கள் கலந்து கொண்டார்கள்.

அரியலூர் மாவட்ட ஊரக வளர்ச்சி மற்றும் ஊராட்சித்துறையில் பணிபுரியும்

வட்டார வளர்ச்சி அலுவலர்களுக்கு 8 புதிய வாகனங்கள்!

அமைச்சர் சா.சி.சிவசங்கர் கொடியைசைத்து துவக்கி வைத்தார்!

அரியலூர், ஆக. 16- அரியலூர் மாவட்ட ஆட்சியர் அலுவலக வளாகத்தில், தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் அரியலூர் மாவட்டத்தில், ஊரக வளர்ச்சித் துறையில் பணிபுரியும் வட்டார வளர்ச்சி அலுவலர்களுக்கு தமிழக அரசால் வழங்கப்பட்ட ரூ.75.72 இலட்சம் மதிப்பிலான 08 வாகனங்களை கொடியைசைத்து துவக்கி வைத்தார்.

இந்நிகழ்ச்சி, மாவட்ட ஆட்சித்தலைவர் பொ.இரத்தினசாமி, தலைமையில், அரியலூர் சட்டமன்ற உறுப்பினர் கு.சின்னப்பா, ஜெயங்கொண்டம் சட்டமன்ற உறுப்பினர் க.சொ.க. கண்ணன் ஆகியோர் முன்னிலையில் நடைபெற்றது.

ஊரகப் பகுதிகளில் அடிப்படை வசதிகளை மேம்படுத்தி, மக்களுக்கு தேவையான சேவைகளை வழங்கி அவர்களின் வாழ்க்கைத் தரத்தினை

மேம்படுத்தும் நோக்கில் செயல்படுத்தப்பட்டு வரும் ஊரக வளர்ச்சி மற்றும் ஊராட்சித் துறையில் சாலைகள், தெருவிளக்குகள், குடிநீர் வழங்குதல், சுகாதாரம் போன்றவற்றை மேம்படுத்தி, உட்கட்டமைப்புகளான பள்ளிகள், அங்கன்வாடி மையங்கள், ஊரகச் சந்தைகள் உள்ளிட்ட பல்வேறு அடிப்படை வசதிகளை நிறைவேற்றும் களப்பணியில் ஈடுபடும் வட்டார வளர்ச்சி அலுவலர்களுக்கு தமிழ்நாடு அரசு

சின் சார்பில் ரூ.75.72 இலட்சம் மதிப்பிலான 08 புதிய வாகனங்கள் வழங்கப்பட்டுள்ளது.

இந்த வாகனங்களை தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் அவர்கள் மாவட்ட ஆட்சித்தலைவர் அவர்கள் தலைமையில் கொடியைசைத்து தொடங்கி வைத்து, வாகனங்களுக்கான சாவி்களை அலுவலர்களிடம் வழங்கினார்.

இந்நிகழ்ச்சியில், மாவட்ட வருவாய் அலுவலர் மரு.ம.ச.கலைவாணி, மாவட்ட ஊரக வளர்ச்சி முகமைத்திட்ட பொறியாளர் அணி அமைப்பாளர் கே.சி.லூயிசுதிரவன் மற்றும் உள்ளாட்சி அமைப்பின் பிரதிநிதிகள், ஆசிரியர்கள், பள்ளி மாணவ, மாணவியர்கள் உள்ளிட்ட பலர் கலந்து கொண்டனர்.



இராமநாதபுரம் மாவட்டம் பரமக்குடி வட்டம் கலையூர் கிராமத்தில் ஆதிதிராவிடர் மற்றும் பழங்குடியினர் நலத்துறை சார்பில் 1.55 கோடி மதிப்பீட்டில் கட்டி முடிக்கப்பட்ட தனியார் மஹாலுக்கு இணையான சமுதாயக்கூடத்தை கழகத் தலைவர் தமிழ்நாடு முதலமைச்சர் காணொளி காட்சி வாயிலாக திறந்து வைத்தார். இந்த நிகழ்ச்சியில், பரமக்குடி சார் ஆட்சியர் அபிஷேகா கவர் தாடகோ செயற்பொறியாளர் பச்சு வடிவு, நகர்மன்ற தலைவர் சேது கருணாநீதி, வட்டாட்சியர் சாந்தி, ஜெயக்குமார் கிருஷ்ணமூர்த்தி, சக்தி, அண்ணாமலை குணசேகரன், பூமிநாதன், எஸ்.எம்.டி. அருளானந்த், நதியா மனோகரன், மற்றும் துறைமுகங்கள், முல்புரத்தி, சாலமன், மற்றும் கிராம பொதுமக்கள் கலந்து கொண்டனர்.



இந்திய திருநாட்டின் 78 வது சுதந்திர தினவிழாவை முன்னிட்டு நெல்லை மாநகராட்சி மைய அலுவலகத்தில் மேயர் கோ.ராமகிருஷ்ணன் தேசிய கொடியை ஏற்றினார். உடன் மாநகராட்சி ஆணையாளர் என்.ஓ.சுப்புராஜா, துணை மேயர் ராஜமண்டல தலைவர்கள், மாமன்ற உறுப்பினர்கள் உள்ளனர். தொடர்ந்து மேயர் சிறப்பான முறையில் பணியாற்றிய 8 துய்மை பணியாளர்களுக்கு நற்சான்றிதழ் வழங்கினார்.



சிவகங்கை மாவட்டம் காரைக்குடி மாநகராட்சி அலுவலக வளாகத்தில் 78வது சுதந்திர தின விழாவினை முனக மேயர் சே.முத்துதுரை தேசியக் கொடியினை ஏற்றிவைத்தார். உடன் துணைமேயர் என்.குணசேகரன், ஆணையர் திருமதி சித்ராசகுமார், முன்னாள் அமைச்சர் மு.தென்னவன் மற்றும் மாமன்ற உறுப்பினர்கள் கலந்து கொண்டார்கள்.